

जीवन को हमेशा प्रतियोगिता में बनाए रखें

उदयपुर, । नारायण सेवा संस्थान में चल रहे त्रिदिवसीय अर्पनों से अपनी बात कार्यक्रम में दूसरे दिन दिव्यांग एवं उनके परिजनों से बातचीत में संस्थान अध्यक्ष प्रशांत अग्रवाल ने कहा कि वही जीवन सफल है जो हमेशा प्रतियोगिता में बने रहता है। मानव योनि में जन्म लेना बड़ा सौभाग्य है। इसे व्यर्थ नहीं गंवाना चाहिए। हमें स्वयं से प्रतियोगिता कर अपनी सुप्त प्रतिभा को जगाकर परिवार, समाज और राष्ट्र के कल्याण में उसका उपयोग करना है। कार्यक्रम में देश के विभिन्न प्रान्तों से नि:शुल्क दिव्यांगता सुधारात्मक सर्जरी एवं अत्याधुनिक कुत्रिम हाथ-पैर तथा कैंलीपर लगवाने के लिए आए दिव्यांगजन व उनके परिजन भाग ले रहे हैं। कार्यक्रम का संस्कार चैनल के माध्यम से देशभर में सीधा प्रसारण किया । अग्रवाल ने कहा कि जो व्यक्ति अपनी कमजोरियों को पहचान कर उन पर नियंत्रण करते हुए आत्म-विश्वास के साथ चुनौतियों का सामना करते हैं, वे महारुपुष बन जाते हैं।

पेयजल झीलों में समा रहा है पशु मल

उदयपुर, । पिछोला, फतहसागर, बडी तालाब आदि महत्वपूर्ण पेयजल झीलों में पशु मल प्रवेश को रोकना सार्वजनिक स्वास्थ्य सुरक्षा के लिए बहुत जरूरी है। यह मांग रविवार को आयोजित झील संवाद में रखी गई। विद्या भवन पॉलिटेक्निक के प्राचार्य व जल विशेषज्ञ डॉ अनिल मेहता ने कहा कि पशु मल खाकर खान मल में ऐसे कई सूक्ष्मजीव है जो मानव शरीर में जाने पर गंभीर बीमारियां पैदा करते है और साधारण एंटीबायोटिक दवाइयों से खत्म नहीं होते हैं।

मेहता ने कहा कि खान जनिट मल्टी ड्रग रेसिस्टेंट बैक्टीरिया जन स्वास्थ्य के लिए गंभीर खतरा है। झील विकास प्राधिकरण के पूर्व सदस्य तेज शंकर पालीवाल ने बताया कि झीलों में कई स्थानों से श्वानो (कुत्तों) का मल मूत्र झील में प्रवेश कर पेयजल को प्रदूषित कर रहा है। झीलों के रुण में गाय भैस के प्रवेश से उनका गोबर भी झीलों में समा रहा है। गांधी मानव कल्याण समिति के निदेशक नंद किशोर शर्मा ने कहा कि कई लोग अपने पालतू श्वान को झीलों पर लाकर मल मूत्र विसर्जन करते है। यह पालतू श्वान मल भी बरसाती प्रवाह के साथ झीलों में समा रहा है ।

चैम्बर ऑफ कॉमर्स की बैठक में नए भवन, व्यापारिक समस्याओं पर चर्चा

उदयपुर, । चैंबर ऑफ कॉमर्स उदयपुर डिवीजन की महत्वपूर्ण कार्यकारिणी बैठक पारस सिंघवी की अध्यक्षता में सम्पन्न हुई। बैठक में चैंबर की नई ईमारत, व्यापारिक समस्याओं, डायरेक्टरी प्रकाशन और अन्य महत्वपूर्ण विषयों पर चर्चा की गई।

बैठक में अध्यक्ष सिंघवी ने बताया कि करीब 15 करोड़ रुपये की लागत से तैयार हुई चैंबर बिल्डिंग अब लोकार्पण के लिए पूर्णतः तैयार है। इसके लोकार्पण हेतु लोकसभा अध्यक्ष ओम बिरला को आमंत्रण पत्र भेजा गया है, जिसका संभावित आगमन अगले माह प्रस्तावित है।

कार्यकारी अध्यक्ष हिम्मत बडाला ने बताया कि चैंबर द्वारा हाल ही में आयोजित ‘उदयपुर चैंबर क्रिकेट कप’ की सफलता पर कोर कमेटी के सभी सदस्यों का सम्मान किया गया। महामंत्री राज मल जैन द्वारा टूर्नामेंट के व्यय का

■ नए भवन लोकार्पण का लोकसभा अध्यक्ष ओम बिरला को भेजा आमंत्रण

लेखा-जोखा कार्यकारिणी के समक्ष प्रस्तुत किया गया। प्रचार प्रचार प्रसार मंत्री राकेश जैन ने बताया कि विभिन्न जेनों के प्रभारी, जेन के क्षेत्र एवं इनके तहत आने वाले संगठनों की घोषणा की गई। अजय पोरवाल ने यह विषय रखा भी कि अक्रियाशील व्यापार संगठनों की सदस्यता समाप्त करने का प्रस्ताव साधारण सभा में लाया जाएगा। महामंत्री राज मल जैन ने बताया कि उदयपुर के 135 व्यापारिक संगठनों एवं 115 निजी उद्यमों के व्यवसाय की जानकारी की बहुउद्देशीय मल्टीकलर व्यापारिक डायरेक्टरी प्रकाशित की जाएगी, जिसके संयोजक राकेश जैन को नियुक्त

239 कृषक प्रधानमंत्री किसान ऊर्जा सुरक्षा एवं उत्थान महा अभियान से लाभान्वित

■ मुख्यमंत्री श्री भजनलाल शर्मा की पहल से 229 जनजाति कृषकों को 45 हजार का अनुदान तथा टीएडी द्वारा आर्थिक सहयोग से निःशुल्क मिला लाभ

की उपलब्धता सुनिश्चित करने के लिए प्रभावी पहल करते हुए प्रारंभ की गई प्रधानमंत्री किसान ऊर्जा सुरक्षा एवं उत्थान महाअभियान (पी.एम.कुसुम) योजना इंगूरपुर जिले के किसानों के लिए हितकारी सिद्ध हो रही है।

प्रदेश के संवेदनशील मुख्यमंत्री श्री भजनलाल शर्मा के द्वारा इस योजना का प्रदेश में प्रभावी क्रियान्वयन कर गरीब एवं वंचित वर्ग के किसानों को भी लाभान्वित करने हेतु विशेष पहल करते हुए उद्यानिकी आयुक्तालय के माध्यम से अनुसूचित जाति एवं अनुसूचित जनजाति वर्ग श्रेणी के किसानों के लिए 3 एच.पी. एवं 5 एच.पी.प्रति सौर ऊर्जा पम्प पर 45 हजार रूपये का अनुदान

■ इंगूरपुर जिला ग्रामीण पहाड़ी है जिससे कई तरह की मोबाइल नेट वर्किंग में दिक्कत आती है जिसकी जानकारी मुझे है

सम्मान करती है उन्होंने कार्यकर्ता से बोला कि जिस तरह अभी आप कार्यकर्ता और मैं अधिकारी हू उसी तरह विभाग के सचिव साहब की बैठक में मैं भी एक कार्यकर्ता की तरह होता हु और सचिव अधिकारी होते हे तब मैं भी कार्यकर्ता की तरह आपकी समस्या को उनके सामने रखता हु और सरकार उस पर ध्यान भी देती हे

द्विवेदी ने कार्यकर्ता की सभी

कठिनाइयों को बारीकी से समझा और एक एक बिंदु का जवाब दिया भवन मोबाइल रिचार्ज पोषाहार मानदेय भुगतान सभी पर संतोष पूर्ण जवाब दिया और सरकार तक उन समस्या को बताने का आश्वासन दिया

बैठक में पूर्व जिलाध्यक्ष प्रकाश पंड्या ने उपनिदेशक को बताया कि कार्यकर्ता अकेली अपनी समस्या बता नहीं सकती हे और सुपरवाइजर उनकी समस्या को सुने बिना मानदेय काटने उनके खिलाफ कार्यवाही की धमकी देती हे तो उप निदेशक जी को खुद हर ब्लॉक में कार्यकर्ता के साथ बैठक कर चर्चा कर उनकी समस्या को समझ कर हल करना चाहिए न की धमका कर ईस पर उप निदेशक ने बताया कि किसी भी कार्यकर्ता का आज तक मानदेय काटा नही हे और बिना किसी ठोस कारण के भविष्य

वन नेशन, वन इलेक्शन भारत के लिए स्पीड ब्रेकर हटाने जैसा है : सुनील बंसल

उदयपुर । ‘वन नेशन वन इलेक्शन भारत के लिए स्पीड ब्रेकर हटाने जैसा है। यदि यह व्यवस्था लागू होती है’ तो 2047 तक भारत को एक विकसित राष्ट्र बनाने की दिशा में यह एक महत्वपूर्ण कदम होगा। उक्त बात भाजपा के भाजपा राष्ट्रीय महामंत्री सुनील बंसल ने रविवार को यहां सुखाडिया रंगमंच पर भाजपा शहर जिला द्वारा आयोजित संगोष्ठी में कही।

बंसल ने सभागार कार्यकर्ताओं एवं नागरिक गणों को संबोधित करते हुए कहा कि वन नेशन, वन इलेक्शन भारत के लिए स्पीड ब्रेकर हटाने जैसा है। उन्होंने कहा कि यदि यह व्यवस्था लागू होती है, तो 2047 तक भारत को एक विकसित राष्ट्र बनाने की दिशा में यह एक महत्वपूर्ण कदम होगा। भारतीय जनता पार्टी के राष्ट्रीय महामंत्री सुनील बंसल ने वन नेशन, वन इलेक्शन (एक देश, एक चुनाव) को समय की जरूरत बताते हुए कहा कि बार-बार होने वाले चुनावों से देश की विकास गति बाधित होती है और आर्थिक संसाधनों पर भारी बोझ पड़ता

उदयसागर चौराहे तक निकाली कावड़ यात्रा

उदयपुर, । ग्राम पंचायत बिछडी उदयसागर चौराहे से रविवार को कावड यात्रा निकाली गई। यह कावड यात्रा उदयसागर झील के समीप स्थित उदरय्याम मंदिर से रवाना होकर उदयसागर चौराहे पर पहुंची। यहां पर शिव मंदिर में सैकड़ों कावडियों ने भोलेनाथ जलाभिषेक किया।

उदयसागर चौराहा निवासी शंभू सिंह झाला ने बताया कि कावड यात्रा में महिलाओं ने बड़ चढकर भाग लिया। कांवड यात्रा में कांवडियों ने उदयसागर झील के समीप उदयश्याम मंदिर से भरा गया। इस कावड यात्रा के लिए गंगुकुंड से जल लाया गया। कावड यात्रा में बच्चे भी कावड लेकर चलते दिखाई दिए। सभी ने भोलेनाथ का जलाभिषेक किया। इस मौके पर देवेन्द्र सिंह झाला, भगवान प्रजापत, ओमप्रकाश खटीक, शैलेन्द्र सिंह झाला सहित कई लोग मौजूद थे।

ऊर्जा संयंत्र की स्थापना की गई। इसमें से सामान्य श्रेणी के नौ कृषकों एवं अनुसूचित जाति श्रेणी के एक कृषक द्वारा कृषक हिस्सा राशि जमा करवाते हुए सौर ऊर्जा संयंत्र स्थापित करवाया गया।

अनुसूचित जाति वर्ग के किसान को राज्य सरकार द्वारा उद्यानिकी आयुक्तालय के माध्यम से 45 हजार का अनुदान प्रदान किया गया वहीं अनुसूचित जनजाति वर्ग श्रेणी के 229 किसानों को राज्य सरकार द्वारा उद्यानिकी आयुक्तालय द्वारा प्रति सौर ऊर्जा पम्प लगाने पर 45 हजार रूपये अनुदान तथा शेष राशि जनजाति क्षेत्रीय विकास विभाग के माध्यम से प्रदान कर आर्थिक संबल देकर पूर्ण रूप से निःशुल्क लाभान्वित किया गया। उन्होंने बताया कि राज्य सरकार द्वारा जनजाति श्रेणी के कृषकों की कृषक हिस्सा राशि जनजाति क्षेत्रिय विकास विभाग उदयपुर से प्राप्त राशि से जमा करवाई गई है अर्थात अनुसूचित जनजाति वर्ग श्रेणी के कृषकों को खेतो पर 3 एच.पी एवं 5 एच.पी. के सौर ऊर्जा संयंत्र स्थापना हेतु किसी भी प्रकार की कृषक हिस्सा राशि नहीं ली गई है।

टीबी रोगियों का बांटे पोषण किट

राजसमंद, । टीबी मुक्त भारत अभियान को गति देते हुए उपमुख्यमंत्री डॉ प्रेमचंद बैरवा ने शनिवार को 2० टीबी रोगियों को पोषण किट वितरित किए। यह विशेष समारोह हरियालो राजस्थान कार्यक्रम के तहत सूचना एवं जनसंपर्क विभाग में आयोजित किया गया।

इस दौरान कुंभलगढ विधायक सुरेंद्र सिंह राठौड, जिला प्रमुख रतनी देवी चौधरी, भाजपा जिलाध्यक्ष जगदीश पालीवाल, उपजिला प्रमुख सोहनी देवी गुर्जर, माधव चौधरी, सीएमएचओ डॉ हेमंत कुमार बिंदल, जिला क्षय रोग अधिकारी डॉ रामनिवास जाट और रेड क्रॉस सोसायटी के मानद सचिव ब्रजलाल कुमावत, राष्ट्रीय क्षय उन्मूलन कार्यक्रम के डीपीसी तरुण कुमार श्रीमाली, डीपीपीएम मांगीलाल खटीक और एसटीएस अर्जुन कुमार यादव मौजूद थे। इन पोषण किटों का वितरण रेड क्रॉस सोसायटी के सहयोग से किया गया, जिसमें सोसायटी के सभी सदस्यों ने सक्रिय भागीदारी निभाई।

वन नेशन, वन इलेक्शन भारत के लिए स्पीड ब्रेकर हटाने जैसा है : सुनील बंसल

■ उक्त बात भाजपा के भाजपा राष्ट्रीय महामंत्री सुनील बंसल ने रविवार को यहां सुखाडिया रंगमंच पर भाजपा शहर जिला द्वारा आयोजित संगोष्ठी में कही

है। उन्होंने कहा कि अगर पूरे देश में एक साथ चुनाव होते हैं, तो इससे राजनीतिक स्थिरता बढ़ेगी और प्रशासनिक व्यवस्था मजबूत होगी।

बंसल ने आंकड़ों का हवाला देते हुए बताया कि वर्तमान में भारत में एक लोकसभा चुनाव पर करीब 1,35,00 करोड रुपये खर्च होते हैं, जबकि पूरे चुनावी चक्र में यह राशि 4–5 लाख करोड रुपये तक पहुंच जाती है। उन्होंने कहा कि यदि विधानसभा और लोकसभा चुनाव एक साथ हों, तो खर्च में भारी कटौती की जा सकती है। एक

सार-समाचार लहरिया उत्सव में महिलाओं ने उत्साह से भाग लिया

उदयपुर, । औदुम्बर ब्राह्मण महासभा उदयपुर के तत्वावधान में उदयपुर में महिलाओं द्वारा लहरिया उत्सव का आयोजन हर्षोल्लास के हुआ। उत्सव में विशेष रूप से महिलाओं द्वारा पारंपरिक वस्त्र लहरिया साडी पहन कर नाचने गाने का आनंद लिया। कार्यक्रम का आयोजन महासभा के उपाध्यक्ष पूनम शर्मा द्वारा सभी महिलाओं के आग्रह पर सीमा द्विवेदी के यहां पर किया । महासभा के इस लहरिया महोत्सव में परंपरा, रंग और संस्कृति की सुंदर झलक देखने को मिली। कार्यक्रम की शुरुआत मंगलाचरण के साथ हुई,भगवान कृष्ण के भजनों के साथ ही महिलाओं द्वारा इस माहौल को कृष्णमय बना दिया, महिलाओं ने पारंपरिक लहरिया साडिया पहनकर उत्सव की शोभा बढ़ाई।रंग-बिरंगे परिधानों में सजी महिलाओं ने लोकगीतों और नृत्य के माध्यम से राजस्थान की सांस्कृतिक विरासत को जीवंत कर और भी ख़ास बना दिया। कार्यक्रम में पूनम शर्मा, सीमा द्विवेदी, योगिता परसाई,उमा दुबे,भावना दुबे, संध्या शर्मा, वंदना दुबे,सरिता शर्मा, गीता द्विवेदी, पुष्पा परसाई, मीनाक्षी शुक्ला, दुर्गा शुक्ला, दीपज्योति जोशी,रोखा जोशी, प्रियंका शर्मा, सुरभि शर्मा,मीनू शर्मा,प्रीति शुक्ला,आशिका शुक्ला,लक्षिता दुबे द्वारा ने योगदान दिया।

कुत्तों के हमले से गाय का बछड़ा गंभीर घायल

राजसमंद, । जिला मुख्यालय के पास स्थित भाटोली गांव में शनिवार दोपहर को कुत्तों के झुंड ने एक गाय के बछड़े पर जानलेवा हमला कर दिया। इस हमले में बछड़ा गंभीर रूप से घायल हो गया, इस दौरान गांव के कुछ युवाओं की तत्परता से उसकी जान बच गई। जानकारी के अनुसार भाटोली गांव के सरकारी विद्यालय के समीप 3–4 कुत्तों ने मिलकर एक बछड़े पर हमला कर दिया, जिससे वह बुरी तरह जख्मी हो गया। बछड़े के कान से अत्यधिक खून बह रहा था और उसके शरीर पर कई जगह गहरे घाव हो गए। इसी दौरान ग्रामीण मनीष देराश्री की नजर घायल बछड़े पर पड़ी। उन्होंने अपने सहयोगी प्रिंस देराश्री और लक्की कुमावत के साथ मिलकर बछड़े को कुत्तों के चंगुल से बचाया। तुरंत ही उन्होंने हेल्पलाइन नंबर 1962 पर सूचना दी और पशु एम्बुलेंस को मौके पर बुलाया। एम्बुलेंस आने के बाद घायल बछड़े को तत्काल इलाज के लिए पशु चिकित्सालय भेजा गया। ग्रामीणों ने प्रशासन से इस समस्या के समाधान के लिए प्रभावी कदम उठाने की मांग की है।

3 स्कूलों 122 गुरुजनों और 17 विद्यार्थियों का भाविप ने किया सम्मान

राजसमंद, । भारत विकास परिषद द्वारा शहर के तीन स्कूलों में श्रृंखलाबद्ध गुरु वंदन, छात्र-अभिनंदन कार्यक्रम आयोजित किए गए। प्रकल्प प्रभारी प्रमोद सोनी ने बताया कि परिषद के संपर्क और संस्कार आयाम पर आधारित कार्यक्रम में शहर के विभिन्न विद्यालयों में भारत माता और प्रेरणा पुरुष स्वामी विवेकानंद की छवि के सम्मुख दीप प्रज्ज्वलन एवं वन्देमतरम गायन से शुरुआत कर गुरुजनों और मेधावी विद्यार्थियों का सम्मान परिषद के पदाधिकारियों द्वारा किया गया। शाखा अध्यक्ष महेंद्र कोठारी ने बताया कि कार्यक्रम के दौरान विशिष्ट अनुभवी वक्ता द्वारा बच्चों को विभिन्न प्रसंगों के माध्यम से बेहतर भविष्य हेतु गुरु की महता एवं जीवन में संस्कारों के महत्व पर बल देते हुए प्रोत्साहित किया गया और नशामुक्ति की शपथ दिलाई गई। सोनी ने बताया कि गायत्री विद्या मंदिर और धौददा उच्च माध्यमिक विद्यालय में प्रधानाचार्य सहित 42 गुरुजनों का उपरणा, तिलक और स्मृति चिन्ह भेंट कर अभिनंदन एवं सम्मान किया गया, साथ ही 5 मेधावी विद्यार्थी सोमेश पालीवाल पुत्र ताराचंद पालीवाल, तरुण साल्वी पुत्र मदनलाल सालवी, संजय पालीवाल पुत्र दुर्गाशंकर पालीवाल, आदित्य पालीवाल पुत्र राजेश पालीवाल, कुंदनसिंह पुत्र भरतसिंह आसोलिया का तिलक श्रीफल, स्मृति चिन्ह और प्रशस्ति पत्र देकर सम्मान कर प्रोत्साहित किया। इसी प्रकार लक्ष्मीपत सिंघानिया उच्च माध्यमिक विद्यालय जेके ग्राम में आयोजित कार्यक्रम में 65 गुरुजन और 9 मेधावी विद्यार्थियों का सम्मान किया गया।



बच्चों के कैंसर का संपूर्ण इलाज



निःशुल्क पीडियाट्रिक ऑन्कोलॉजी परामर्श शिविर

28 जुलाई से 2 अगस्त 2025

10:00 AM to 03:00 PM

शिविर में मिलने वाली सुविधाएं:


निःशुल्क परामर्श


50% रेडियोलॉजी व पैथोलॉजी जाचें


50% CT, MRI, FNAC, बायोप्सी

लक्षण:

बार-बार बुखार या संक्रमण | शरीर में गांठ या सूजन | लगातार थकान या कमजोरी | खून की कमी (एनीमिया)

असामान्य रक्तसाव | हड्डियों या जोड़ों में दर्द | वजन घटना या भूख न लगना | दृष्टि संबंधी समस्या या आंखों में सफेद धब्बा

बार-बार उल्टी या सिरदर्द | पेट में सूजन या गांठ | त्वचा पर नीले, काले या बैंगनी रंग के निशान (ब्लूज)

पीडियाट्रिक ऑन्कोलॉजिस्ट द्वारा इलाज:

• ल्यूकेमिया (ब्लड कैंसर)
• लिफोमा
• थैलेसीमिया व अन्य ब्लड डिसऑर्डर

• न्यूरोब्लास्टोमा
• बोन ट्यूमर

• ब्रेन ट्यूमर
• विल्म्स ट्यूमर (किडनी)


मेडिकल ऑन्कोलॉजी


सर्जिकल ऑन्कोलॉजी


रेडिएशन ऑन्कोलॉजी


पेन एंड पैलिएटिव केयर


PET-CT स्कैन, 3.0 Tesla MRI, 256 CT स्कैन की सुविधा


पूर्ण रूप से समर्पित PICU & NICU सेवाएं


मुख्यमंत्री आधुनिक आरोग्य योजना


सभी सरकारी, निजी, टी.पी.ए. (TPA) व इन्श्योरेंस से अधिकृत।


राजस्थान गवर्नमेंट हेल्थ स्क्रीम (RGHS)

गीतांजली मेडिकल कॉलेज एण्ड हॉस्पिटल

एकलिंगपुरा चौराहा के पास, उदयपुर (राज.) ☎ 0294 2500044


24/7 आपातकालीन सेवा उपलब्ध

अंतर्राज्यीय गैंग के दो बदमाश गिरफ्तार, भारी मात्रा मे अवैध हथियार बरामद

अभियुक्तों के कब्जे से दो पिस्टल, तीन देशी कट्टे, तीन मैग्जीन, दस जिंदा कारतूस बरामद किये

पावटा, (निर्स)। भाबरू थाना पुलिस ने जिला स्पेशल टीम कोटपुतली की सहायता से एक अंतर्राज्यीय गैंग का भंडाफोड़ करते हुए दो आरोपियों को गिरफ्तार किया है, जिनके पास से पुलिस ने दो पिस्टल, तीन देशी कट्टे, तीन मैग्जीन, दस जिंदा कारतूस बरामद किये हैं।

जिला पुलिस अधीक्षक

■ **आरोपियों से इतनी मात्रा में अवैध हथियार कहां से व किस प्रयोजन से खरीदे, इसको लेकर अनुसंधान किया जा रहा है**

कोटपुतली-बहरोड़ देवेंद्र कुमार विश्‍नोई ने बताया कि पुलिस मुख्यालय द्वारा वर्तमान में वांछित अपराधियों की धरपकड़ हेतु चलाए जा रहे विशेष अभियान “एरिया डोमिनेशन” के तहत अतिरिक्त पुलिस अधीक्षक कोटपुतली वैभव शर्मा के सुपरविजन व वृत्ताधिकारी वृत्त



भाबरू थाना पुलिस व जिला स्पेशल टीम कोटपुतली ने आरोपियों को गिरफ्तार कर भारी मात्रा में अवैध हथियार जब्त किये।

विराटनगर शिरा राजावत के निर्देशन एवं भाबरू थाना प्रभारी अंकित सामरिया के नेतृत्व में गठित दो विशेष पुलिस टीमों द्वारा अभियान के तहत कार्रवाई करते हुए भाबरू थाना प्रभारी अंकित सामरिया व डीएसटी कांस्टेबल विक्रम अवैध गतिविधियों पर निगरानी व चेकिंग व कार्यवाही के लिए थाने से रवाना हुए।

इसी दौरान डीएसटी कांस्टेबल

विक्रम को सूचना मिली कि एनएच-48 दिल्ली-जयपुर हाइवे पर भाबरू नए थाना भवन के सामने खातोलाई मोड़ के पास दो बदमाश, जिनके पास भारी मात्रा में हथियार हैं और वो किसी का ईंतजार कर रहे हैं, जिस पर डीएसटी कांस्टेबल विक्रम ने भाबरू थाना प्रभारी अंकित सामरिया को सूचित किया। सूचना पर भाबरू थाना प्रभारी अंकित सामरिया व डीएसटी कांस्टेबल विक्रम



खातोलाई मोड़ पहुंचे जिन्हें देखकर दो लड़के भागने लगे, जिनमें से एक ने काले रंग का पिड्डू बैग ले रखा था, जिसे डीएसटी कांस्टेबल विक्रम ने व दूसरे लड़के को भाबरू थाना प्रभारी अंकित सामरिया ने पीछा कर पकड़ा। मौके पर थाने से अतिरिक्त जाब्ता बुलाकर उनको चेक किया गया तो उनके कब्जे से बिना नैचद लाइसेंस के पिस्टल, तीन देशी कट्टे, तीन मैग्जीन, दस जिंदा

कारतूस बरामद किए। पकड़े गए आरोपियों यादराम पुत्र रामस्वरूप निवासी माजरा रावत थाना बानसूर, महिपाल पुत्र भोजराज निवासी माजरा रावत थाना बानसूर के विरुद्ध आर्म्स एक्ट में मामला दर्ज कर अनुसंधान प्रारंभ किया गया। आरोपियों से इतनी मात्रा में अवैध हथियार कहां से व किस प्रयोजन से खरीदे इसको लेकर अनुसंधान किया जा रहा है।

75 लाख की ब्राउन शुगर जब्त, प्रेमिका के साथ हिस्ट्रीशटर गिरफ्तार

पुलिस ने नाकाबंदी के दौरान डूंगरपुर से आसपुर मार्ग पर देर रात्रि एक कार की तलाशी ली

डूंगरपुर, (निर्स)। जिले के दोबड़ा पुलिस ने “एरिया डोमिनेशन” एवं नाकाबंदी के तहत दोबड़ा कस्बे में नशे की खेप के परिवहन करते हुए एक कार को पकड़ा है, जिसमें करीब 354.20 ग्राम ब्राउन शुगर के साथ एक कोतवाली थाने का हिस्ट्रीशटर और उसकी प्रेमिका को गिरफ्तार किया है। ब्राउन शुगर की कीमत करीब 75 लाख रुपए आंकी गई है। पुलिस ने एनडीपीसी एक्ट के तहत मामला दर्ज कर पूछताछ शुरू

■ **कार में बैठे व्यक्ति के कपड़ों के अंदर डिब्बे में 354.20 ग्राम ब्राउन शुगर पकड़ी**

की है।

डूंगरपुर जिले के दोबड़ा पुलिस ने विशेष अभियान के तहत दोबड़ा थाना क्षेत्र में एरिया डोमिनेशन नाकाबंदी कर रहे थे। नाकाबंदी के दौरान डूंगरपुर से

आसपुर मार्ग पर देर रात्रि को एक कार की रोककर तलाशी ली गई। कार के अंदर बैठे व्यक्ति के कपड़ों के अंदर डिब्बे में 354.20 ग्राम ब्राउन शुगर को जब्त किया। उसके साथ उसकी प्रेमिका को भी पुलिस ने गिरफ्तार किया। थानाधिकारी तेजकरुण सिंह ने बताया कि आरोपी साकिर खान (32) पुत्र इश्रितयाक खाननिवासी फरासवाड़ा शहर का निवासी है, जो कोतवाली पुलिस द्वारा हिस्ट्रीशटर भी घोषित है।

पुलिस ने बचने के लिए वो हमेशा अपनी कथित प्रेमिका डूंगरपुर शहर के राजपुर निवासी जयश्री (26) पुत्र मोहनलाल यादव को साथ में रखता है, जिससे पुलिस को उस पर शक नहीं हो। साकिर पर पूर्व में भी ब्राउन शुगर बेचने के मामले में पांच केस, आर्म्स एक्ट में एक सहित कई मामले दर्ज हैं। वह आदतन अपराधी हैं। दोबड़ा पुलिस ने एनडीपीसी एक्ट में मामला दर्ज कर दोनों को गिरफ्तार कर पूछताछ शुरू की है।

भानुदा प्लेन क्रैश हादसा : शहीद ऋषिराज सिंह का परिवार घटनास्थल पर पहुंचा

परिजनों ने दुर्घटनास्थल पर अपने प्रियजन को श्रद्धांजलि अर्पित की

राजलदेसर, (निर्स)। तहसील के निकटवर्ती ग्राम भानुदा में गत नौ जुलाई को भारतीय वायुसेना का जैगुआर फाइटर प्लेन क्रैश होने से दो पायलट शहीद हो गए थे, जिनमें प्लाइट लेफ्टिनेंट ऋषिराज सिंह देवड़ा भी शामिल थे। रविवार को शहीद ऋषिराज सिंह का परिवार गांव खिवांदा तहसील

■ **परिवार ने दुर्घटना स्थल की मिट्टी को प्रणाम किया, गंगाजल का छिड़काव किया और वे वहां की मिट्टी अपने साथ ले गए**



शहीद ऋषिराज सिंह के परिवार ने दुर्घटनास्थल की मिट्टी को प्रणाम किया।

सुमेरपुर जिला पाली से दुर्घटनास्थल पर पहुंचा और अपने प्रियजन को श्रद्धांजलि अर्पित की। परिवार में उनके पिता जसवंत सिंह देवड़ा, माता धंवर कंवर, छोटे भाई युवराज सिंह देवड़ा, चचेरी बहन मिनल देवड़ा, मामा मनोहर सिंह राठौड़, मामी सुमन कंवर, ममेरी बहन जाह्नवी राठौड़ और ममेरा भाई हर्षवर्धन

राठौड़ शामिल थे। परिवार ने दुर्घटना स्थल की मिट्टी को प्रणाम किया, गंगाजल का छिड़काव किया और पुष्प अर्पित कर शहीद को याद किया। वे वहां की मिट्टी अपने साथ ले गए। इस दौरान परिवार और उपस्थित ग्रामीणों की आंखें नम थीं। ग्रामीणों में विजयपाल भुवाल, सरपंच गुलाराम

मेघवाल, कल्याण सिंह बिका, रामकुमार शर्मा, शंकरलाल शर्मा, सेवानिवृत्त अध्यापक जगदीश शर्मा, परमेश्वर लाल फौजी, हीरालाल शर्मा, शंकरलाल भुवाल, नानूराम प्रजापत, शंकरदान चारण, बाबूलाल भार्गव, पूर्णराम शर्मा, मुकेश भुवाल, मनोचंद शर्मा सहित कई महिला-पुरुष मौजूद

रहे। शहीद के छोटे भाई युवराज सिंह देवड़ा ने बताया कि उनके बड़े भाई ऋषिराज को बचपन से ही पढ़ाई में रुचि थी। वे फाइटर प्लेन के खिलौनों से खेला करते थे और शुरू से ही वायुसेना में जाने का सपना देखते थे। इस भावुक पल में शहीद की स्मृति ने सभी के दिलों को छू लिया।

युवक ने आत्महत्या की

उदयपुर, (निर्स)। शहर के भुपालपुरा थाना क्षेत्र में सर्वेयर ने अपने कार्यालय में फांसी लगा आत्महत्या कर ली। पुलिस से प्राप्त जानकारी के अनुसार डोरे नगर हिरणमगरी निवासी विश्वेन्द्र (27) पुत्र राजेश यादव ने सुभाषनगर स्थित अपने कार्यालय में फांसी लगा आत्महत्या कर ली। विश्वेन्द्र सर्वेयर का काम करता था एवं सुभाष नगर में कार्यालय खोल रखा था एवं वहां पर आया जाया करता था। शनिवार को वह घर से निकला रात में घर नहीं पहुंचा। इस पर रविवार सर्वेरे परिजनों ने फोन किया लेकिन कोई जवाब नहीं मिला। इस पर परिजनों ने कार्यालय पहुंच कर पुलिस को सूचना दी। इस पर मृतक को फंदे से उतारकर एमबी चिकित्सालय चोवरी में रखवाया। एएसआई दिनेश ने मृतक का पोस्टमार्टम करवा शव परिजनों को सौंप दिया। विश्वेन्द्र का चार पांच माह पूर्व ही विवाह हुआ था।

बीकानेर में हिंदू संगठनों ने घर को घेरा, जबरन धर्मांतरण का आरोप

■ **धार्मिक साहित्य और कागजात बरामद, पुलिस ने 10 लोगों को हिरासत में लिया**

■ **पुलिस के मुताबिक, घर में बच्चों व महिलाओं सहित करीब दस लोग मौजूद थे**

है। इसके अलावा फोटो, पुस्तकें, धार्मिक ग्रंथ और कई अन्य सामान भी मिले हैं। कुछ हस्तलिखित पत्रियां भी

बरामद हुई हैं, जिनमें धर्म विशेष के बारे में लिखा गया है। हिंदू संगठनों के पदाधिकारियों का आरोप है कि इस घर में लंबे समय से धर्म विशेष का प्रचार-प्रसार कर जबरन धर्म परिवर्तन करवाया जा रहा है। शैलेष गुप्ता, कैलाश भार्गव, निजय उपाध्याय, हरिकिरान और जितेंद्र गहलोत सहित कई लोगों ने पुलिस में शिकायत दर्ज करवाई है। हिंदू जागरण मंच के संयोजक कैलाश भार्गव ने बताया कि बीकानेर के कन्निरान के पास एक घर में धर्मांतरण की गतिविधियां चल रही थीं। शिकायत मिलने पर विभिन्न संगठनों के सदस्यों और पुलिस के साथ मौके पर पहुंचे, जहां कई आपत्तिजनक सामग्री मिली। रुपयों से भरा एक बैग भी था लेकिन जिस महिला

के पास ये बैग था, वो वहां से निकल गई, इसलिए कार्रवाई में ये महिला नहीं आई। भार्गव ने कहा कि हमें किसी धर्म से आपत्ति नहीं है लेकिन सनातन धर्म के लोगों को जबरन दूसरे धर्म में डालने की कोशिश हम स्वीकार नहीं करेंगे। सीओ सिटी श्रवण दास संत ने बताया कि मौके पर बारह-तेरह लोगों के साथ कुछ परिवार मौजूद थे। चित्तौड़गढ़ निवासी अजीत दास को बीकानेर में अपने ससुराल में रहता है, पर धर्म परिवर्तन करवाने का आरोप है। एक कागज में तलवार उठाने के बारे में लिखा मिला है, जिसके संदर्भ की जांच की जा रही है। जबरन धर्मांतरण के प्रमाण मिलने पर सख्त कार्रवाई की जाएगी।

नाबालिग का अपहरण कर दुष्कर्म, आरोपी गिरफ्तार

डूंगरपुर, (निर्स)। चितरी थाना क्षेत्र के एक बाजार में एक नाबालिग चप्पल खरीदने के लिए आई थी। इस दौरान एक युवक बहला-फुसला कर पत्नी बनाने की नीयत से नाबालिग युवती को जबरन बाइक पर अपने घर ले गया, जहां पर अपने साथ घर में रखते हुए दुष्कर्म किया। पुलिस ने नाबालिग को दस्तयाब करने के बाद युवक की तलाश की जा रही थी, जिसे डिटेन कर न्यायधिक हिरासत में भेजा गया। वहीं उसकी बाइक भी जब्त की गई।

जानकारी के अनुसार चितरी थाना क्षेत्र के एक पीड़ित पिता ने एसीजेएम कोर्ट सागवाड़ा में 16 जून को इस्तगासा दायर करते हुए बताया था

बारिश से दो मंजिला मकान गिरा

शाहपुरा, (निर्स)। नगर के मध्य में स्थित सिंचाई विभाग के पास विजय त्रिपाठी का दो मंजिला पैतृक मकान रविवार तड़के करीब 3:30 बजे तेज बारिश के कारण भरभराकर ढह गया। मकान के गिरने से हुई तेज आवाज से लोग दहशत में आ गए। गनीमत यह रही कि मकान लंबे समय से खाली था। मकान का मलबा पास के स्व. कल्याण मल निकास्य के मकान के चौक में जा गिरा, वहां रह रहे किराएदार का परिवार बाल-बाल बच गया।

2 1 8 0 नशीली गोलियां बरामद, युवक गिरफ्तार

श्रीगंगानगर, (निर्स)। डीएसटी गंगानगर और रायसिंहनगर थाना पुलिस ने 2180 नशीली गोलियों के साथ एक युवक को गिरफ्तार किया।

श्रीगंगानगर के रायसिंहनगर क्षेत्र में नशे के खिलाफ चल रहे अभियान के तहत पुलिस को सफलता हाथ लगी है। डीएसटी गंगानगर और रायसिंहनगर थाना पुलिस की संयुक्त कार्रवाई में 2180 नशीली गोलियों के साथ एक युवक को गिरफ्तार किया गया है। पुलिस ने यह कार्रवाई रायसिंहनगर में 11 टीके फाटक क्षेत्र में की। गिरफ्तार किए गए युवक की पहचान विकास कुमार पुत्र शंकरलाल नायक निवासी 23 पीएस के रूप में हुई है। पुलिस ने उसके पास से प्रतिबंधित 1380 प्रेनाक्लीन और 800 टपेटाडोल गोलियां बरामद की हैं। ये दोनों ही दवाइयां

■ **पुलिस ने अपहरण में प्रयुक्त बाइक जब्त की**

13 अप्रैल को उसकी नाबालिग लड़की चप्पल खरीदने के लिए बाजार में गई थी। जहां पर आरोपी आशिष पुत्र हलिया डामोर बाइक लेकर बाजार पहुंचा, जहां पर उसकी नाबालिग लड़की को बहला-फुसला कर शादी का झांसा देकर जबरन बाइक पर बैठाकर ले गया।

पुलिस ने इस्तगासा के आधार पर नाबालिग लड़की को दस्तयाब किया। पीड़िता के धारा 180 में लेखबद्ध

उदयसागर झील लबालब, गेट खोले

उदयपुर, (निर्स)। कैचमेंट क्षेत्र में हो रही बारिश और स्वरूपसागर ओवरफ्लो से हो रही लगातार आवक के चलते शहर की उदयसागर झील पूरी तरह भर चुकी है। रविवार दोपहर 3:40 बजे झील के गेट तीन इंच तक खोले गए। झील से 70.01 क्यूसेक पानी की निकासी की जा रही है। इस अवसर पर उदयपुर ग्रामीण विधायक फूलसिंह मोणा ने विधिवत पूजन कर झील के गेट

खोले। इस दौरान जल संसाधन विभाग के अधिकारी एवं स्थानीय जनप्रतिनिधि भी मौजूद रहे।

जल संसाधन विभाग के एस मनोज जैन ने बताया कि वर्तमान में झील का जलस्तर लगभग 22 फीट पहुंच गया है। जल संसाधन विभाग अधीक्षण अभियंता महेश चौधरी ने सुबह ही डाउनस्ट्रीम क्षेत्र के लोगों के लिए एडवाइजरी जारी कर दी थी।

सड़क हादसे में घायल महिला की मौत

उदयपुर, (निर्स)। शहर के सुखेर थाना क्षेत्र में हुए हादसे में महिला की मौत हो गई।

पुलिस से प्राप्त जानकारी के अनुसार गत दिनों सुखेर घाटी स्थित बैंक ऑफ बड़ौदा से काम करने के बाद घर लौट रही रूप सुखे निवासी नन्दुड़ी भाई पत्नी अमरा गमेली को अज्ञात वाहन ने चपेट में ले लिया था, जिसे उपचार के लिए एमबी चिकित्सालय में भर्ती करवाया, जहां उसकी मौत हो गई। 18 जुलाई को नन्दुड़ी गायल हुई थी, जिसकी पहचान 26 जुलाई को होने पर परिजनों को सूचना मिली थी, जिनके आने पर एएसआई हरिश कुमार ने मृतका का पोस्टमार्टम करवा शव परिजनों को सौंप दिया। पुलिस ने प्रकरण दर्ज कर जांच शुरू की।

1.1 9 करोड़ का डोडा-पोस्त बरामद, एक आरोपी गिरफ्तार

खेत में दबिश देकर भारी मात्रा में डोडा-पोस्त पकड़ा

बाड़मेर, (निर्स)। जिला पुलिस अधीक्षक नरेंद्र सिंह मोणा के निर्देशन में ग्रामीण थाना पुलिस ने एरिया डोमिनेशन के तहत कार्रवाई करते हुए

■ **डोडा- पोस्त व मादक पदार्थ परिवहन में प्रयुक्त स्कार्पियो वाहन बरामद किया**

एक खेत में दबिश देकर भारी मात्रा में अवैध मादक पदार्थ डोडा-पोस्त बरामद करने में सफलता हासिल की है। कार्रवाई में एक मुलजिम को गिरफ्तार किया गया है, साथ ही एक गाड़ी जब्त की है। इस संबंध में पुलिस ने मामला दर्ज किया है तथा डोडा-पोस्त की खरीद फरोख्त को लेकर पूछताछ व अनुसंधान शुरू किया। एसपी नरेंद्र सिंह मोणा ने बताया कि मुखबिर से प्राप्त सूचना पर अति. पुलिस अधीक्षक व वृत्ताधिकारी बाड़मेर के सुपरविजन में थानाधिकारी पुलिस



बाड़मेर में ग्रामीण थाना पुलिस ने भारी मात्रा में डोडा-पोस्त सहित आरोपी को गिरफ्तार किया।

थाना बाड़मेर ग्रामीण विक्रम चारण मय जब्ता ने कार्रवाई करते हुए सरहद तिरसिंगाडी स्थित हिरादय खान पुत्र शेरा

खान के खेत में दबिश देकर खेत में बने कमरे में छुपाकर रखे भारी मात्रा में 7 विक्टैल 89 किलोग्राम अवैध डोडा-

पोस्त व मादक पदार्थ परिवहन में प्रयुक्त स्कार्पियो वाहन को बरामद कर नगर खान पुत्र हुसैन खान निवासी तिरसिंगाडी बाड़मेर को गिरफ्तार किया। वहीं जब्त डोडा-पोस्त की कीमत 1.19 करोड़ रुपये आंकी जा रही है।

दुकान से 2.15 लाख की नकदी चोरी

उदयपुर, (निर्स)। शहर के साईफन चौराहा पर स्थित दुकान से चोर नकदी चुरा ले गए। पुलिस से प्राप्त जानकारी के अनुसार शहर के साईफन चौराहा बेदला रोड़ पर स्थित नाकोड़ा गिफ्ट दुकान का शनिवार रात में अज्ञात चोर शटर उंचा कर 2 लाख 15 हजार रूपये नकदी चुरा ले गए। इसकी सूचना मिलने पर दुकान मालिक मांगीलाल ने पुलिस को सूचना कर प्रकरण दर्ज करवाया। दुकान में नकदी के अलावा किसी भी वस्तु को चोरी ने हाथ नहीं लगाया। पुलिस ने प्रकरण दर्ज कर जांच शुरू की है।

दो बदमाश गिरफ्तार

उदयपुर, (निर्स)। ओणगा थाना पुलिस ने नकबजन गैंग के तीन बदमाशों को गिरफ्तार किया। प्रकरण के अनुसार भूरीलाल कुम्हार पुत्र चुनौलाल निवासी ढाबरा पं.स. समीजा थाना ओणगा ने पुलिस थाने में रिपोर्ट दी। उसने बताया कि 12 जुलाई को रात में अंकल मनोहरलाल ने फोन कर दादी मां जरावीबाई वाले मकान में चोरी होने की जानकारी दी। मौके पर पहुंचा तो चार बदमाशों के छत वाले रास्ते से मकान में घुस कर बंधक बनाकर चांदी का डंक, चार चूड़ी, कढ़े, सोने की नथ, टॉप्स, सात हजार नकदी, दो लाईसेंस बंदूकें, मोबाइल ले गए। प्रकरण दर्ज होने पर जिला पुलिस अधीक्षक योगेश गोयल के निर्देश पर अतिरिक्त पुलिस अधीक्षक अंजना सुखवाल, नेत्रपालसिंह के सुपरविजन में ओणगा थानाधिकारी रामावागर मय टीम ने कन्होमराम, लालु उर्फ ललित को गिरफ्तार किया।

आकाशीय बिजली गिरने से पशुओं की मौत

बीकानेर, (निर्स)। पूराल में देर रात आकाशीय बिजली गिरने से 29 भेड़ और बकरी की मौत हो गई। गनीमत रही कि कोई इंसान इस दौरान यहां नहीं था। सूचना मिलने पर पुलिस प्रशासन भी मौके पर पहुंचा और मृत भेड़ व बकरियों को हटवाने की कार्रवाई करवाई। इससे पहले भी क्षेत्र में आकाशीय बिजली के कारण हादसे हो चुके हैं।

पूराल के चक 1केएचएम गंगाजली में ये हादसा शनिवार रात हुआ है। घटना के वक्त पशुपालक लतीफ खान वहां नहीं था। तेज बिजली गिरने की आवाज होने के कुछ देर बाद उसने अपने बाड़े में आकर संधाला तो सभी भेड़ और बकरियां मृत मिलीं। उसने परिचितों को सूचना दी। इसके बाद पीसीसी सदस्य अब्दुल्ला खान ने इस बारे में प्रशासन को सूचना दी। गंगाजली

■ **देर रात पूराल में बाड़े में बंद 29 बकरी और भेड़ की दर्दनाक मौत हो गई**

सरपंच युनुस खान, अब्दुल्ला खान गंगाजली, जाकिर खान, नाजू खान, पुलिस प्रशासन की टीम ने पीड़ित पशुपालक लतीफ खान को हर संभव मदद का प्रयास दिलाया। पूराल एसडीएम दिव्या विश्वाई ने पटवारी सहित संबंधित कार्मिकों को रविवार को मौके पर भेजकर रिपोर्ट मांगी है। रविवार को दोपहर में मृत भेड़-बकरियों का पोस्टमार्टम किया गया। मौके पर ही बड़ी संख्या में ग्रामीणों व जनप्रतिनिधियों ने पीड़ित लतीफ खान को आर्थिक सहायता देने की मांग की।

जयपुर में विश्व प्रसिद्ध तीज माता की शाही सवारी निकली

तीज सवारी की शुरुआत ऐतिहासिक सिटी पैलेस की जनानी ड्योढ़ी से पूजा-अर्चना के साथ हुई

जयपुर। राजधानी जयपुर में तीज माता की विश्व प्रसिद्ध शाही सवारी पारंपरिक उत्‍लास, राजसी भव्यता और सांस्‍कृतिक रंगों के साथ निकाली गई। राज्‍यपाल हरिभाऊ बागडे, उपमुख्‍यमंत्री दिया कुमारी, विधानसभा अध्यक्ष वासुदेव देवनानी, सांसद मंजू शर्मा, विधायक गोपाल शर्मा, हवा महल विधायक बालमुकुंद आचार्य, राजस्‍थान पर्यटन विभाग के प्रमुख शासन सचिव राजेश यादव तथा उत्‍तराखंड के पर्यटन मंत्री सतपाल महाराज इस अवसर पर विशेष रूप से उपस्‍थित रहे।

तीज सवारी की शुरुआत ऐतिहासिक सिटी पैलेस की जनानी ड्योढ़ी से पूजा-अर्चना के साथ हुई। पूर्व राजपरिवार की सदस्‍य गौरवी कुमारी ने तीज माता की पारंपरिक पूजा की। इसके पश्चात पूर्व राजपरिवार के सदस्‍य पद्मनाभ सिंह ने त्रिपोलिया गेट पर तीज माता का विधिवत पूजन किया। यहां से सवारी त्रिपोलिया बाजार, छोटी चौपड़, बड़ी चौपड़, गणगौरी बाजार होते हुए तालकटोरा स्‍थित पौडिक उद्यान तक पहुंची।

इस बार छोटी चौपड़ पर पहली बार महाआरती का आयोजन हुआ, जिसमें भारी संख्‍या में श्रद्धालुओं और विदेशी पर्यटकों की मौजूदगी



तीज माता की सवारी सांस्‍कृतिक रंगों के साथ निकाली।

रही। ड्रोन से पुष्‍पवर्षा कर वातावरण को आस्‍था और उत्‍लास से भर दिया गया।

उपमुख्‍यमंत्री दिया कुमारी ने प्रदेशवासियों को तीज की शुभकामनाएं दीं और कहा, तीज महिलाओं का विशेष पर्व है, जो परंपरा, श्रद्धा और उत्‍सव का अद्भुत संगम है। यह राजस्‍थान की सांस्‍कृतिक पहचान है। हमारा प्रयास है कि ऑफ-सीजन में भी पर्यटक हमारी जीवंत परंपराओं से जुड़ें।

उत्‍तराखंड के पर्यटन मंत्री सतपाल महाराज ने कहा, उत्‍तराखंड में पार्वती माता की, तो राजस्‍थान में तीज माता की पूजा

होती है। यह हमारी समृद्ध और एकात्‍म संस्‍कृति का प्रतीक है। आज जयपुर में वीरता, शौर्य और भक्ति की अद्भुत झांकी देखने का सौभाग्‍य मिला।

सवारी के दौरान करीब 200 लोक कलाकारों ने कच्‍ची घोड़ी, गैर, कालबेलिया, चरी जैसे पारंपरिक नृत्‍य प्रस्‍तुत किए। बहुरूपिया कलाकारों ने रावण, नारद आदि के रूप धरकर दर्शकों का खूब मनोरंजन किया। हाथी, ऊंट, घोड़े, बैल, शहनाई, नगाड़ा, पुलिस, जेल, आरएसी और सवाई मान गार्ड के शाही बैंड ने इस शोभायात्रा को अत्‍यंत भव्‍य रूप प्रदान किया।

- इस अवसर पर राज्‍यपाल हरिभाऊ बागडे, उपमुख्‍यमंत्री दिया कुमारी, विधानसभा अध्यक्ष वासुदेव देवनानी, सांसद मंजू शर्मा, गोपाल शर्मा, बालमुकुंद आचार्य, शासन सचिव राजेश यादव तथा सतपाल महाराज उपस्‍थित रहे

विदेशी पर्यटक भी इस ऐतिहासिक आयोजन से अभिभूत हुए और हाथियों को दुलारे, कलाकारों संग नृत्‍य करते देखे गए। जिया बैंड की प्रस्‍तुति ने भी दर्शकों को मंत्रमुग्‍ध किया। त्रिपोलिया गेट पर चरी नृत्‍य और आनंद लोक नृत्‍यों ने संस्‍कृति की जीवंत झलक प्रस्‍तुत की। यह शाही सवारी न केवल जयपुरवासियों के लिए आस्‍था का केंद्र रही, बल्कि देश-विदेश से आए सैलानियों के लिए एक अविस्‍मरणीय सांस्‍कृतिक अनुभव बन गई।

मानव हितकारी संघ की 63वीं वार्षिक आमसभा आयोजित

जयपुर। डॉ. पीएन मेहरा स्मृति होम्‍योपैथिक अस्‍पताल में मानव हितकारी संघ की 63वीं वार्षिक आम सभा (एजीएन) आयोजित की गई। बैठक में रघुसिन्‍हा माला सिन्‍हा ट्रस्ट के ट्रस्टी सुधीर माथुर को संगठन का अध्यक्ष चुना गया।

- बैठक में रघुसिन्‍हा माला सिन्‍हा ट्रस्ट के ट्रस्टी सुधीर माथुर को संगठन का अध्यक्ष चुना

अजय कोचर उपाध्यक्ष पद पर निर्वाचित हुए। नवगठित कार्यकारिणी होम्‍योपैथी, प्राकृतिक चिकित्‍सा, योग,

वीट ग्रास चिकित्‍सा, फिजियोथेरेपी और कैसर सहायता समूह जैसे माध्‍यमों से मानवता की सेवा को समर्पित है।

संघ के प्रमुख डॉ आलोक मेहरा ने बताया कि यह संगठन निरंतर वैकल्पिक चिकित्‍सा पद्धतियों के माध्‍यम से समाज कल्‍याण के कार्यों में जुटा है। संघ की विशेषता होम्‍योपैथी के माध्‍यम से कैसर के इलाज में है।

शाहपुरा होटल्स एंड रिसॉर्ट्स को उत्कृष्टता पुरस्कार से सम्मानित किया



रिसॉर्ट्स की निदेशक रत्ना कुमारी(दांये)को सम्मानित किया ।

जयपुर/नई दिल्ली। भारत के आतिथ्‍य एवं पर्यटन क्षेत्र में अपनी विशिष्ट पहचान बनाने वाले शाहपुरा होटल्स एंड रिसॉर्ट्स को 10वें इंटरनेशनल टूरिज्‍म कॉन्फे्रेंस एंड ट्रैवल अवार्ड्स (2025) में बुटीक लक्‍जरी हॉस्पिटैलिटी में उत्‍कृष्‍टा पुरस्‍कार से सम्‍मानित किया गया।

यह आयोजन 26 जुलाई को नई दिल्ली स्थित होटल ले मेरिडियन में आयोजित हुआ, जिसमें भारत सहित विभिन्‍न देशों से पर्यटन, होटल और ट्रैवल इंडस्‍ट्री के प्रतिष्‍ठित प्रतिनिधियों ने भाग लिया। इस प्रतिष्‍ठित सम्‍मान से शाहपुरा समूह की विशिष्ट आतिथ्‍य परंपरा,

सांस्‍कृतिक विरासत के संरक्षण एवं आधुनिक लक्‍जरी अनुभवों की प्रस्‍तुति को सराहा गया।

यह पुरस्‍कार शाहपुरा होटल्स एंड रिसॉर्ट्स की निदेशक रत्‍ना कुमारी द्वारा ग्रहण किया गया।उन्होंने कहा यह सम्‍मान हमारे समर्पित और जुनूनी टीम के बिना संभव नहीं होता। यह उनकी कड़ी मेहनत और प्रतिबद्धता की ही पहचान है। अतः मैं यह पुरस्‍कार पूरी टीम को समर्पित करती हूँ आतिथ्‍य और पर्यटन क्षेत्र में नवाचार, गुणवत्‍ता, और सहयोग को प्रोत्‍साहित करने वाला एक अंतरराष्‍ट्रीय मंच है, जो विश्‍वभर के विशिष्ट संस्‍थानों और उद्यमों को सम्‍मानित करता है।

ज्वेलरी दुकान में लाखों रुपए के सोने-चांदी के जेवरात चोरी

जयपुर। जयसिंहपुरा खोर थाना इलाके में ज्वेलरी दुकान में लाखों रुपए के सोने-चांदी के जेवरात चोरी का मामला सामने आया है। बताया जा रहा है कि चंदमा शटर तोड़कर दुकान में घुसे और सोने-चांदी के जेवरात चुरा ले गए थाने में पीड़ित ज्वेलर्स ने चोरी का मामला दर्ज करवाया है। पुलिस वारदात स्‍थल के आस-पास लगे सीसीटीवी फुटेज खंगालने के साथ चोरों की तलाश कर रही है।

पुलिस ने बताया कि जयसिंहपुरा के रहने वाले ज्वेलर धर्मेन्द्र सोनी (49) ने मामला दर्ज करवाया है कि उसकी जयसिंहपुरा खोर में आरा मशीन के पास स्‍नेहा ज्वेलर के नाम से दुकान है। जहां रात को बदमाशों ने चोरी की नीयत के चलते दुकान का शटर तोड़कर चोर अंदर घुसे और काउंटर में रखे सोने के हार, लॉग सहित करीब 2.5 किलो चांदी के गहने चोरी कर ले गए। शटर टूटने मिलने पर चोरी का पता चला। पुलिस ज्वेलरी दुकान में चोरी की सूचना पर मौके पर पहुंची। पुलिस ने मौके से सच्‍वृत जुटाने के साथ वारदात स्‍थल के पास लगे सीसीटीवी फुटेज खंगालते हुए बदमाशों की तलाश में जुटी है।

जयपुर। रोटीर क्लब एवं लायंस क्लब की ओर से आईटीसी संगीत रिसर्च एकेडमी, कोलकाता के सहयोग से आयोजित तीन दिवसीय शास्त्रीय संगीत संघ का रविवार को समापन हुआ। शास्त्रीय संगीत के सौंदर्य से सराबोर करने वाले कार्यक्रम में तीन दिन शास्त्रीय गायन, संतूर वादन, सितार वादन की प्रस्‍तुतियां हुईं। अंतिम दिन दो भाग में कार्यक्रम का आयोजन किया गया। जवाहर कला केन्‍द्र (जेकेके) के कृष्‍णायन सभागार में सुजनी बनर्जी ने सितार वादन की प्रस्‍तुति दी। वहीं सप्तशक्ति ऑडिटोरियम में पद्मउल्‍हास कशालकर ने शास्‍त्रीय गायन से मिठास घोली, तबले पर उनके साथ पद्मसूरेश तलवल्‍कर ने संगत की। इस दौरान रोटीर क्लब पंक सिटी के अध्यक्ष आनंद अग्रवाल, मीता माथुर, श्याम सुंदर गुप्‍ता, लायंस क्लब के उपाध्यक्ष आकाश गुप्‍ता, लायंस क्लब के सचिव महेंद्र बेराटी सहित अन्‍य गणमान्‍य व कलाप्रेमी मौजूद रहे।

जेकेके के कृष्‍णायन सभागार में पश्चिम बंगाल की युवा कलाकार सुजनी बनर्जी ने सितार की मधुर धुनों से श्रोताओं को मंत्र मुग्‍ध किया।

‘पर्यावरण को स्वच्छ बनाने के लिए एक पेड़ अपनी मां के नाम अवश्य लगाएं’

जयपुर। भारतीय जनता पार्टी के प्रदेश अध्यक्ष मदन राठौड़ ने रविवार को हरियाली तीज के पावन अवसर पर "हरियालो राजस्‍थान" और "एक पेड़ मां के नाम" अभियान के अंतर्गत जयपुर के मानसरोवर स्‍थित सिटी पार्क में वृक्षारोपण किया। इस अवसर पर कुल 108 पौधों का रोपण किया गया तथा वृक्षों के साथ पौध रोपण करने वालों की नाम पट्टीका भी लगाई गई। भाजपा प्रदेश अध्यक्ष मदन राठौड़ ने कहा कि वृक्षारोपण केवल पर्यावरण का संरक्षण नहीं, बल्कि हमारी संस्‍कृति और संवेदनशीलता का प्रतीक है। उन्होंने सभी नागरिकों से अपील की कि वे पर्यावरण को स्वच्‍छ एवं हरित बनाने के लिए आगे आएँ और कम से कम एक पेड़ अपनी मां के नाम अवश्‍य लगाएँ।

भाजपा प्रदेश अध्यक्ष मदन राठौड़ ने कहा कि प्रधानमंत्री नरेंद्र मोदी का पर्यावरण संरक्षण की दिशा में शुरू

राष्‍ट्रीय कवि सम्‍मेलन सम्‍पन्न

जयपुर। कारगिल विजय दिवस पर मालवीय नगर स्‍थित पाथेय भवन में राष्‍ट्र भक्ति की भावना से ओतप्रोत राष्‍ट्रीय कवि सम्‍मेलन सम्‍पन्न हुआ। तय समय से एक घंटा देरी से शुरू हुए इस कार्यक्रम में वीर रस और गीत राजलों के साथ हास्‍य व्‍यंग्य के स्‍वाभाविक

- अनिता, सुनील गाइड, किशोर आदि ने अपनी रचनाएं प्रस्‍तुत की

ठहाके भी लगते रहे। नाथद्वारा के लोकेश महाकाली ने अपने चिर परिचित अंदाज में दर्शकों को बांधे रखा। वहीं दल्लि की नेहा शर्मा ने पैरोडी सुनाकर सबका ध्‍यान आकर्षित किया। संचालक प्रदीप पंवार ने बीच बीच में चुटकियां लेकर माहील को हल्‍का फुल्‍का रखा। इसके अलावा बलवीर करण, अशोक अग्निवीर, अनिता सोनी सुनील गाइड, किशोर पारीक आदि ने अपनी रचनाएं प्रस्‍तुत की। अन्‍त में कार्यक्रम समन्‍वयक गोविन्‍द छीपा और सत्री कपूर ने धन्‍यवाद ज्ञापित किया।

- भाजपा प्रदेश अध्यक्ष मदन राठौड़ ने मानसरोवर के सिटी पार्क में किया वृक्षारोपण

किया गया एक पेड़ मां के नाम अभियान ऐतिहासिक कदम है। उन्होंने कहा, "वृक्ष हमें न केवल प्राणवायु प्रदान करते हैं, बल्कि यह हमारी आने वाली पीढ़ियों के लिए भी एक अमूल्‍य धरोहर है। हर किसी को वृक्षारोपण करना चाहिए, विशेष रूप से ऐसे अवसरों पर जब प्रकृति और संस्‍कृति का संगम होता है।" राठौड़ ने कहा कि वृक्षारोपण के साथ हमें इसके संरक्षण की भी जिम्मेदारी लेनी चाहिए। पेड़ लगाने वाला उसके संरक्षक के तौर पर कार्य करें तो आने वाले समय में हरित राजस्‍थान का संकल्‍प पुरा होता नजर आएगा।



राज्‍यपाल हरिभाऊ बागडे ने रविवार को छोटी चौपड़ पहुंचकर पालक में सवार होकर निकली तीज माता की सवारी और शोभायात्रा के दर्शन किए। बागडे ने इस दौरान तीज माता की पारंपरिक पूजा-अर्चना कर महा आरती में भाग लिया। उन्होंने तीज माता से प्रार्थना कर सबके मंगल और प्रदेश की संपन्नता तथा खुशहाली की कामना की।

मुख्यमंत्री भजनलाल शर्मा ने ‘मन की बात’ कार्यक्रम को सुना

- देश के किलों का हर पत्‍थर ऐतिहासिक घटना का गवाह, राजस्‍थान के किलों ने नहीं किया आत्‍मसमर्पण - प्रधानमंत्री नरेन्‍द्र मोदी

साईट्स के रूप में मान्‍यता दी है। इनमें से ग्‍यारह किले महाराष्‍ट्र में और एक किला तमिलनाडु में है। हर किले से इतिहास का एक-एक पन्‍ना जुड़ा है। हर पत्‍थर, एक ऐतिहासिक घटना का गवाह है। सल्‍तेर का किला वो है, जहां मुगलों की हार हुई। शिवरौरी, जहां छत्रपति शिवाजी महाराज का जन्‍म हुआ, ऐसा किला है जिसे दुश्‍मन भेद नहीं सके। उन्होंने कहा कि देश के और हिस्‍सों में भी ऐसे ही अद्भुत किले हैं, जिन्होंने आक्रमण झेले, लेकिन

आत्‍मस्‍माम्‍नान को कभी झुकने नहीं दिया। राजस्‍थान में चित्तौड़गढ़, कुंभलगढ़, रणथंभौर, आमेर और जैसलमेर के किले विश्‍व प्रसिद्ध हैं।

प्रधानमंत्री ने कहा कि 2047 के विकसित भारत का रास्‍ता आत्‍मनिर्भरता से होकर गुजरता है और 'आत्‍मनिर्भर भारत' का सबसे बड़ा आधार है- 'वोकल फॉर लोकल'। जो चीजें भारत में बनी हों, जिसे बनाने में किसी भारतीय का पसीना बहा हो, वही खरीदें और वही बेचें। स्‍वदेशी आंदोलन ने स्‍थानीय उत्पादों और खासकर हैण्डलूम को एक नई ऊर्जा दी थी। इसकी स्‍मृति में देश हर साल 7 अगस्‍त को 'नेशनल हैण्डलूम डे' मनाता है। इस साल 7 अगस्‍त को 'नेशनल हैण्डलूम डे' के 10 साल पूरे हो रहे हैं। आजादी की लड़ाई के समय जैसे हमारी खादी ने आजादी के आंदोलन को नई ताकत दी थी, वैसे ही आज जब देश, विकसित भारत बनने के लिए कदम बढ़ा रहा है।

कैफे की आड़ में चल रहे हुक्का-बार पर पुलिस ने मारी रेड

जयपुर। ज्योति नगर थाना इलाके में कैफे की आड़ में चल रहे हुक्का-बार पर पुलिस ने छापेमारी की कार्रवाई करते हुए नशा करते मिले लड़कों का चालान कर कैफे मैनेजर को गिरफ्तार किया गया है। पुलिस ने कैफे में हुक्का-बार के लिए प्रयुक्‍त 14 हुक्के, 19 चिलम, 19 पाइप व 51 पेंकेट तम्‍बाकू के जब्‍त किए हैं।

पुलिस उपायुक्‍त जयपुर (दक्षिण) राजर्षि राज ने बताया कि ज्योति नगर इलाके के लालकोटी में अननोन नाम से एक कैफे है। जहां सूचना मिली कि कैफे की आड़ में हुक्का-बार चलाया जा रहा है। पुलिस टीम ने ज्योति नगर थाना पुलिस के संयुक्‍त करवाई करते हुए कैफे पर दबिश दी। कैफे में चार लड़के हुक्के से तम्‍बाकू का नशा करते मिले।

हुक्का-बार का संचालन बंद किया। पुलिस ने नशा करते मिले चारों लड़कों के चालान किए। कैफे मैनेजर संतोष उर्फ संदीप (30) निवासी क्वींस रोड वैशाली नगर को गिरफ्तार किया। पुलिस ने बड़ी संख्‍या में हुक्का-बार में यूज आइटम व तम्‍बाकू जब्‍त किए हैं।

‘मेरे संस्‍कारों की वसीयत’ पुस्‍तक का विमोचन



राजस्‍थान चैंबर भवन में पुस्‍तक ‘मेरे संस्‍कारों की वसीयत’ का विमोचन किया।

जयपुर। शिक्षाविद् एवं वयोवृद्ध लेखिका सावित्री श्रीमाली द्वारा लिखित पुस्‍तक ” मेरे संस्‍कारों की वसीयत” का विमोचन 27 जुलाई को राजस्‍थान चैंबर भवन में आयोजित किया गया। आध्‍यात्‍मिक एवं श्रीमद्भगवत गीता के व्‍यावहारिक पहलुओं एवं आत्‍मिक अनुभूतियों पर आधारित पु्‍स्तक मेरे संस्‍कारों की वसीयत के विमोचन समारोह में मुख्‍य अतिथि भाजपा प्रदेशाध्यक्ष मदन राठौड़ , पूर्व सांसद रामचरण बोहरा , उपमहापौर पुनीत कर्णवट, प्रवक्‍ता लक्ष्‍मीकांत शर्मा , डाक़ोर धाम अयोध्‍यधाम पीठाधीश्‍वर रामरतन देवाचार्‍य महाराज, जयराामपुरी

आश्रम प्रमुख हीरापुरी महाराज उपस्‍थित रहे। कार्यक्रम का संचालन पुस्‍तक के संपादक और लेखक डॉ के शर्मा द्वारा किया गया। विमोचन समारोह के दौरान उपस्‍थित सभी अतिथियों का स्‍वागत सतीश श्रीमाली , योगेश श्रीमाली एवं प्रमोद श्रीमाली द्वारा किया गया। विमोचन समारोह के मुख्‍य अतिथि के तौर पर बोलते हुए मदन राठौड़ ने वर्तमान परिप्रेक्ष्‍य में संस्‍कारों की सर्वाधिक अहमियत बताते हुए लेखिका को संस्‍कारों पर आधारित पुस्‍तक लिखने के लिए बधाई दी और लेखिका सावित्री श्रीमाली का शॉल ओढ़ाकर सम्‍मान किया गया।

वन महोत्सव पर आवासन मण्डल ने हजारों की संख्या में बांटे निशुल्क पौधे

जयपुर। हरियालो राजस्‍थान और एक पेड़ मां के नाम अभियान से प्रेरित 76वें वन महोत्‍सव के शुभारम्‍भ पर आवासन मण्डल द्वारा प्रदेश भर में लगभग 41 हजार पौधे लगाए गए और साथ ही हजारों की संख्‍या में निशुल्क वितरण

- आवासन आयुक्‍त एवं मण्डल के अधिकारियों ने पौधारोपण कर दिया पर्यावरण संरक्षण का संदेश

भी किया गया । रविवार को सुबह 8 बजे से ही मानसरोवर के सिटी पार्क में निशुल्क पौधा वितरण कार्यक्रम की शुरुआत हुई जहाँ निशुल्क पौधे लेने एवं लोगों की लंबी क़तारें देखने को मिली । इसी के साथ ही प्रत्येक नगर एवं आईजी नगर में भी मियावाकी पद्धत से आवासन आयुक्‍त डॉ रश्मि शर्मा सहित इसके लिए अधिकारियों एवं कर्मचारियों ने पौधारोपण कर पर्यावरण संरक्षण का संदेश दिया। आवासन आयुक्‍त डॉरश्मि शर्मा ने कहा की राज्य सरकार की



मानसरोवर के सिटी पार्क में पौधा वितरण कार्यक्रम की शुरुआत हुई।

मांसानुसार मण्डल का लक्ष्‍य इस धरा को हरा- भरा बनाना और पर्यावरण संरक्षण करना है। उन्होंने कहा कि इसके लिए पौधारोपण से ज्‍यदा महत्‍वपूर्ण

रश्मि शर्मा के निर्देशन में मण्डल के 26 खण्ड कार्यालयों में कुल 54,600 पौधे निशुल्क वितरण के लिए उपलब्‍ध करवाए गए हैं ।

इस अवसर पर मुख्‍य अभियंता अमित अग्रवाल, प्रतीक श्रीवास्‍तव, उप आवासन आयुक्‍त संजय शर्मा, मुख्‍य समन्‍वयक अधिकारी भारत भूषण जैन सहित अन्‍य अधिकारी, कर्मचारी एवं आमजन ने उपस्‍थित होकर पौधारोपण किया ।



मुख्यमंत्री भजनलाल शर्मा ने रविवार को जयपुर के मदाऊ स्थित जगदुरु रामानंदाचार्य राजस्थान संस्कृत विश्वविद्यालय परिसर में 76वें वन महोत्सव का शुभारम्भ किया। इस अवसर पर उन्होंने वन विभाग द्वारा आयोजित प्रदर्शनी का अवलोकन किया और रोहिड़ा पर आधारित ब्रोशर का विमोचन भी किया।

‘वन महोत्सव को हम जन आंदोलन का रूप दे रहे हैं’

मुख्यमंत्री भजनलाल ने संस्कृत विश्वविद्यालय परिसर में 76वें वन महोत्सव का शुभारम्भ किया

जयपुर, 27 जुलाई। मुख्यमंत्री भजनलाल शर्मा ने कहा कि भारतीय संस्कृति के मूल्यों के अनुरूप हमने मन, वचन और कर्म से सदैव पर्यावरण की सुरक्षा की है। उन्होंने कहा कि वन महोत्सव पर्यावरण एवं वृक्षों के संरक्षण के प्रति हमारे उत्तरदायित्व का प्रतीक है। इसे हम जन आंदोलन का रूप दे रहे हैं। प्रत्येक प्रदेशवासी अपनी मां के नाम कम से कम एक पौधा जरूर लगाएं, उसे परिवार का सदस्य मानकर देखभाल करें और हरियालो राजस्थान मिशन में सक्रिय भूमिका निभाएं।

शर्मा रविवार को जयपुर के मदाऊ स्थित जगदुरु रामानंदाचार्य राजस्थान संस्कृत विश्वविद्यालय परिसर में 76वें वन महोत्सव को संबोधित कर रहे थे। उन्होंने कहा कि मां पार्वती और भगवान शिव को समर्पित हरियाली तीज पर वन महोत्सव मनाने का शुभ अवसर मिला है। हरियाली तीज ही नहीं, बल्कि सावन का पूरा महीना भगवान शिव की आराधना और उपासना से जुड़ा है। बाबा भोलेनाथ की

- **मुख्यमंत्री ने कहा कि प्रदेश के नगरीय क्षेत्रों में शुद्ध प्राणवायु के लिये नगर वन स्थापित किये जा रहे हैं। केन्द्र सरकार से 22 नगर वन स्थापित करने की स्वीकृति मिल चुकी है तथा 18 और नगर वनों का प्रस्ताव केन्द्र को भेजा गया है।**

विशेष कृपा से हमारे प्रदेश और देश में खूब बारिश हो रही है, जिससे चारों तरफ हरियाली है और खेतों में फसलें लहलहा रही हैं। प्रदेश में आधे से ज्यादा बांध भर चुके हैं।

मुख्यमंत्री ने कहा कि आज हरियाली तीज के पावन पर्व पर हम एक दिन में ढाई करोड़ पौधे लगाकर एक नया रिकॉर्ड बना रहे हैं। उन्होंने कहा कि हरियालो मिशन के तहत 5 साल में 50 करोड़ पौधे लगाने का लक्ष्य है।

मुख्यमंत्री ने कहा कि राजस्थान में जल और पर्यावरण संरक्षण की परम्परा पूरी दुनिया के लिए मिसाल है। मां अमृता देवी ने अपनी तीन बेटियों समेत 3६3 लोगों के साथ वृक्षों को बचाने के लिए अपने प्राणों की आहुति दी थी। हम

उनकी इस धरोहर को संरक्षित करने के लिए जोधपुर के खेजडली में अमृतादेवी इंडिजिनस प्लांट म्यूजियम बनवा रहे हैं। उन्होंने कहा कि प्रदेश के विभिन्न नगरीय क्षेत्रों में शुद्ध प्राणवायु के लिए नगर वन भी स्थापित किए जा रहे हैं। केन्द्र सरकार से 22 नगर वन स्थापित करने की स्वीकृति मिल चुकी है। इसके अलावा 18 अन्य नगर वनों की स्थापना के प्रस्ताव केंद्र सरकार को भिजवाए गए हैं।

समारोह में मुख्यमंत्री ने सिंदूर का पौधा लगाया और ड्रोन के माध्यम से बीजरोपण भी किया। उन्होंने वन विभाग द्वारा आयोजित प्रदर्शनी का अवलोकन किया और रोहिड़ा पर आधारित ब्रोशर का विमोचन भी किया। उन्होंने अमृता

देवी विश्वनोई स्मृति पुरस्कार और इनोवेशन अवॉर्ड का वितरण किया। शर्मा ने विश्वविद्यालय परिसर में जगदुरु रामानंदाचार्य की मूर्ति पर माल्यार्पण भी किया।

मुख्यमंत्री ने कहा कि झालावाड़ जिले के पीपलोदी ग्राम के राजकीय विद्यालय में हृदय विदारक घटना हुई है। उन्होंने कहा किसी भी व्यक्ति को कहीं पर भी जर्जर भवन दिखाई दे तो संबंधित अधिकारी को तुरंत सूचना दें, ताकि त्वरित कार्यवाही की जा सके।

संसदीय कार्य मंत्री जोगाराम पटेल ने कहा कि मुख्यमंत्री शर्मा के नेतृत्व में प्रदेश एक हरित क्रांति की ओर तेजी से बढ़ रहा है। वन एवं पर्यावरण राज्य मंत्री (स्वतंत्र प्रभार) संजय शर्मा ने कहा कि हम पौधे को लगाने के साथ ही उसके संरक्षण का कार्य भी कर रहे हैं, जिससे वे वृक्ष का आकार ले सके। मुख्य सचिव सुधांशु पंत ने प्रदेशभर में हरियाली राजस्थान के अंतर्गत किए जा रहे वृक्षरोपण कार्यों पर विस्तृत रूप से प्रकाश डाला।

मोदी ने राजा राजेन्द्र चोल की हज़ारवीं जयंती के समारोह में भाग लिया

पांच दिवसीय समारोह के समापन पर पद्मभूषण उस्ताद इलैयाराजा ने अपनी मंडली के साथ संगीतमय प्रस्तुति दी

चेन्नई, 27 जुलाई। प्रधानमंत्री नरेन्द्र मोदी आज तमिलनाडु के अरियालुर जिले में स्थित गंगईकॉंडा चोलपुरम मंदिर में आदि तिरुवाथिर्ई उत्सव में शामिल हुए। इस मंदिर का निर्माण राजा राजेंद्र चोल-1 ने कराया था।

मुपेरुम विज्ञा नाम का यह उत्सव केन्द्रीय संस्कृति मंत्रालय द्वारा राजेंद्र चोल-1 के दक्षिण पूर्व एशिया के समुद्री अभियान के 1००0 वर्ष पूरे होने, सम्राट की जयंती और गंगईकॉंडा चोलपुरम मंदिर के निर्माण की शुरुआत के उपलक्ष्य में मनाया जा रहा है।

मोदी वाराणसी से गंगा नदी का जल अपने साथ लाए थे और विशेष प्रार्थना करने और शिवाचार्यों द्वारा भगवान सोझीश्वर (भगवान शिव) का गंगा नदी के पवित्र जल से अभिषेक करने के बाद, मोदी ने मंदिर में भगवान

- **प्रधानमंत्री ने कहा कि इतिहासकारों ने चोल वंश के काल को भारत का स्वर्णिम काल माना है। यह काल लोकतंत्र की जननी था। उस समय चुनाव की कुदावोलाई पद्धति प्रचलित थी।**

और देवी दुर्गा के विशेष दर्शन किए। मोदी को बाद में, पूर्ण कुंभ के साथ पारंपरिक मंदिर सम्मान दिया गया और एक रेशमी अंगवस्त्रम, पवित्र भस्म और प्रसाद भेंट किया गया।

मोदी ने इसके पश्चात एक आधिकारिक समारोह में, महान राजा पर एक विशेष स्मारक सिक्का जारी किया। तमिल राजा राजेंद्र चोल-1 की जयंती के उपलक्ष्य में आयोजित यह पांच दिवसीय उत्सव मंदिर के निर्माण के 1०00 वर्ष पूरे होने पर, 23 जुलाई को शुरू हुआ और आज इसका समापन

बताया। उन्होंने कहा कि इतिहासकारों ने चोल वंश के काल को भारत का स्वर्णिम काल माना है और यह काल लोकतंत्र की जननी था क्योंकि उस समय चुनाव की कुदावोलाई पद्धति प्रचलित थी।

इस बात का उल्लेख करते हुए कि राजेन्द्र चोल ने गंगईकॉंडा चोलपुरम में पोन्नैरी में बनी झील में गंगा नदी से जल लाकर भरा था, प्रधानमंत्री ने कहा कि बृहद्देश्वर मंदिर का निर्माण उन्होंने किया था और ये नगर बसाया था जिसे स्थापत्य कला का बेहतरीन नमूना माना जाता है। बृहद्देश्वर मंदिर तंजावुर मंदिर की प्रतिकृति है जिसका निर्माण राजेन्द्र चोल के पिताजी ने कराया था।

प्रधानमंत्री ने कहा कि वाराणसी के जनप्रतिनिधि और गंगा नदी के बेटे के रूप में वह इस नगर में गंगा जल लाकर खुद को गौरवान्वित महसूस कर रहे हैं।

इस बात का उल्लेख करते हुए कि राजेन्द्र चोल ने गंगईकॉंडा चोलपुरम में पोन्नैरी में बनी झील में गंगा नदी से जल लाकर भरा था, प्रधानमंत्री ने कहा कि बृहद्देश्वर मंदिर का निर्माण उन्होंने किया था और ये नगर बसाया था जिसे स्थापत्य कला का बेहतरीन नमूना माना जाता है। बृहद्देश्वर मंदिर तंजावुर मंदिर की प्रतिकृति है जिसका निर्माण राजेन्द्र चोल के पिताजी ने कराया था। प्रधानमंत्री ने कहा कि वाराणसी के जनप्रतिनिधि और गंगा नदी के बेटे के रूप में वह इस नगर में गंगा जल लाकर खुद को गौरवान्वित महसूस कर रहे हैं।

ममता ...

(प्रथम पृष्ठ का शेष)
प्रदेशव्यापी भाषा आंदोलन शुरू किए जाने की घोषणा की थी। उन्होंने यह भी कहा था कि यह आंदोलन बोलपुर स्थित शांतिनिकेतन से शुरू होगा और यह बंगाली भाषा तथा लोगों की गरिमा को बनाए रखने के लिए समर्पित एक आंदोलन होगा।

पाटी सूत्रों के मुताबिक कल दोपहर दो बजे लॉज मौड़ से एक रैली शुरू होगी और शांतिनिकेतन रोड से होते हुए चौरास्ता, श्रीनिकेतन रोड होते हुए जमुई बस स्टैंड पर समाप्त होगी, जहां मुख्यमंत्री जनसभा को संबोधित करेंगी। पूरे रास्ते में, सांस्कृतिक समूह बंगाली भाषा और संस्कृति पर कथित हमले के विरोध में विभिन्न चौराहों पर गीत और कविता पाठ प्रस्तुत करेंगे।

दो दिन संसद में भाजपा सरकार को घेरेगी कांग्रेस

नई दिल्ली, 27 जुलाई। संसद के मॉनसून सत्र में सोमवार को लोकसभा और मंगलवार को राज्यसभा में पहलगाम आतंकी हमले और ऑपरेशन सिंदूर पर खास बहस होने जा रही है। इससे पहले कांग्रेस ने सरकार को घेरने की रणनीति बना ली है। पार्टी ने रविवार को ऑपरेशन सिंदूर से जुड़े उन तमाम घटनाक्रमों को सामने रखा, जो अब तक चर्चा में थे लेकिन औपचारिक बहस से बाहर रहे। खास बात यह रही कि कांग्रेस ने अमेरिका के राष्ट्रपति डॉनल्ड ट्रंप के उस दावे को भी मुद्दा बनाया है, जिसमें उन्होंने कहा कि उन्होंने भारत पर व्यापार

रोकने की धमकी देकर ऑपरेशन सिंदूर को रकवाया। कांग्रेस नेता जयराम रमेश ने एक्स पर पोस्ट करते हुए कहा कि 22 अप्रैल को हुए पहलगाम आतंकी हमले के बाद कांग्रेस ने तुरंत दो दिन का विशेष सत्र बुलाने की मांग की थी, लेकिन सरकार ने तब कोई सुनवाई नहीं की। रमेश ने कहा कि अभी जो 16 घंटे की बहस लोकसभा में और उसके बाद राज्यसभा में होने जा रही है, वह ढेर से हो रही है लेकिन अच्छा है कि हो रही है।

कांग्रेस ने ट्रंप के बार-बार किए जा रहे उस दावे को भी मुद्दा बनाया जिसमें

वे कहते रहे कि उन्होंने भारत को व्यापारिक धमकी देकर ऑपरेशन सिंदूर रकवाया। रमेश ने यह भी कहा कि ट्रंप ने पाकिस्तानी सेना प्रमुख को लंच पर बुलाया, जो अभूतपूर्व है। अमेरिकी कमांड और विदेश मंत्री द्वारा पाकिस्तान की आतंकवाद विरोधी भूमिका को तारीफ पर भी सवाल खड़े किए गए हैं। कांग्रेस ने ऑपरेशन सिंदूर के दौरान भारतीय मीडिया के एक वर्ग पर भी निशाना साधा और कहा कि प्रधानमंत्री कार्यालय के मीडिया मैनेजर्स ने 'मगदू 'त नैरैटिव' बढ़ा दिया, जो केवल घरेलू दर्शकों के बीच ही चला।

दिल्ली के शालीमार बाग में 15 दिन में झुगियां टूटेंगी

नई दिल्ली, 27 जुलाई।दिल्ली के शालीमार बाग में रेलवे फाटक के पास बनी झुगियां को 15 दिन में हटाने का नोटिस मिला है। इस नोटिस के मिलने के बाद से वहां रहने वाले लोगों में भय का माहौल है। सभी को अपना घर टूटने का डर सता रहा है। रविवार को दिल्ली की सीएम रेखा गुप्ता ने यहां बसे लोगों से कहा कि वो इस मुद्दे पर रेलवे से बात करेंगी। उन्होंने यह भी कहा कि दिल्ली में झुग्गी पुनर्विकास के लिए 7०0

- **मुख्यमंत्री रेखा गुप्ता ने कहा कि पात्रों को मकान दिया जायेगा।**

करोड़ रुपए का बजट निर्धारित किया गया है, झुग्गी हटेंगी तो पात्रों को मकान मिलेगा। मुख्यमंत्री रेखा गुप्ता ने रविवार को अपने विधानसभा क्षेत्र में पड़ने वाले शालीमार बाग स्थित रेलवे फाटक झुग्गी कैप का दौरा किया। इन झुग्गी वालों को रेलवे की तरफ से 15 दिन के भीतर झुग्गी खाली करने का नोटिस मिला है।

यहां पहुंचकर दिल्ली की मुख्यमंत्री रेखा गुप्ता ने कहा है कि उनकी सरकार ने झुग्गी बस्तियों के विकास के लिए करोड़ों रुपये का बजट निर्धारित किया है। अगर किसी वजह से झुगियों को हटया जा रहा है तो पात्र झुग्गी वालों को मकान देने की व्यवस्था की जा रही है, ताकि वे लोग सही मायनों में देश की राजधानी के निवासी कहलाएं। मुख्यमंत्री ने झुग्गी वालों से यह भी आग्रह किया कि वे झाड़ुवालों की बातों में न आएँ, क्योंकि जब उनकी सरकार थी, तब उन्होंने झुग्गी वालो का मात्र वोटर समझा और वहां शराब पहुंचाई।

अमृतसर में अंतर्राष्ट्रीय हथियार तस्करों का गिरोह पकड़ा गया

अमृतसर, 27 जुलाई। पंजाब के अमृतसर में पुलिस ने हथियार तस्करों के अंतर्राष्ट्रीय गिरोह का भंडाफोड़ किया है। पुलिस ने पांच तस्करों को गिरफ्तार किया है, जिनके पाकिस्तानी खुफिया एजेंसी आईएसआई के गुप्तों के साथ सीधे संबंध थे। पंजाब पुलिस प्रमुख ने पुलिस को बताया कि अमृतसर ग्रामीण पुलिस ने अत्याधुनिक हथियारों के एक बड़े सीमा पार तस्करी नेटवर्क का भंडाफोड़ किया है। इस ऑपरेशन में केंद्रीय एजेंसियों ने भी पंजाब पुलिस का साथ दिया। संयुक्त अभियान में जिस हथियार तस्करी गिरोह का भंडाफोड़ हुआ है, उसे पाकिस्तान को आईएसआई के आका संचालित कर रहे थे।

पुलिस महानिदेशक गौरव के यादव ने बताया कि इस कार्रवाई में पांच लोगों को गिरफ्तार किया गया है। पुलिस ने आरोपियों के पास से एक एके सैगा 308 असाॅल्ट राइफल, दो मैगजीन, दो 9 एमएम ग्लाॅक पिस्तौल और चार मैगजीन, एके राइफल के 90 जिंदा कारतूस, 1० जिंदा पिस्तौल कारतूस, 7-50 लाख रुपये नकद, एक कार और तीन मोबाइल फोन बरामद किए हैं।

गौरव यादव ने एक्स पर एक पोस्ट में कहा, "प्राथमिक जांच से पता चलता है कि आरोपियों के पाकिस्तान स्थित आईएसआई के गुप्तों से सीधे संबंध थे। पकड़ी गई खेप गैंगस्टर जग्गू भगवानपुरिया के अता सहयोगी नव उर्फ नव पंडोरी को पहुंचाई जानी थी, जो एक

राज ठाकरे ने “मातोश्री” पहुँचकर उद्धव ठाकरे को जन्म दिन की बधाई दी

उद्धव ठाकरे ने राज से मुलाकात के बाद कहा, “शिवसेना एक ही है, दो नहीं”

मुंबई, 27 जुलाई। महाराष्ट्र नवनिर्माण सेना चीफ राज ठाकरे रविवार को 6 साल बाद उद्धव ठाकरे के घर मातोश्री पहुंचे। राज ठाकरे ने शिवसेना (यूबीटी) चीफ उद्धव ठाकरे को गले लगाया और बुके देकर जन्मदिन की बधाई दी।

इससे पहले आखिरी बार 6 साल पहले 2०19 में राज ठाकरे मातोश्री गए थे। उन्होंने उद्धव परिवार को अपने बेटे अमित को शादी में आने का न्योता दिया था। औपचारिक रूप से राज 2०12 में मातोश्री गए थे। उस समय बालासाहेब ठाकरे बीमार थे।

इस मुलाकात के बाद उद्धव ठाकरे का बयान सामने आया। उन्होंने कहा कि राज के आने से उनकी खुशी दोगुनी हो गई है। शिवसेना एक ही है दो नहीं। उद्धव का यह बयान महाराष्ट्र की सियासत के लिए बेहद अहम है।

उद्धव ठाकरे ने कहा, "आप सभी की शुभकामनाओं के लिए धन्यवाद। मैं

राजद ने ...

(प्रथम पृष्ठ का शेष)
2023 में हुए पुनरीक्षण और 2024 में हुए पुनरीक्षण के बीच एक वर्ष में मात्र 4.०9 लाख मतदाताओं के नाम मतदाता सूची से हटाए गए थे जिसमें मृतकों के अलावा कुछ और नाम भी हो सकते हैं।

अमृतसर में अंतर्राष्ट्रीय हथियार तस्करों का गिरोह पकड़ा गया

- **गिरफ्तार किये गये पांच तस्करों के पाकिस्तानी खुफिया एजेंसी आईएसआई से सीधे संबंध थे**

व्यापक आतंकवादी-गैंगस्टर गठजोड़ का संकेत देता है।"

जग्गू भगवानपुरिया पंजाब के सबसे कुख्यात गैंगस्टरों में से एक है, जिसका अपराधिक नेटवर्क न केवल पंजाब बल्कि अंतरराष्ट्रीय स्तर पर फैला है। जग्गू भगवानपुरिया का असली नाम जसदीप सिंह है।

वह गुरदासपुर जिले के भगवानपुर गांव का निवासी है और उसे "वसूली किंग" के रूप में भी जाना जाता है। वह हत्या, डकैती, ड्रग तस्करी, हथियारों की तस्करी और गैंगवार जैसे कई गंभीर अपराधों में शामिल रहा है। जग्गू ने हाई स्कूल की पढ़ाई पूरी करने के बाद अपराध की दुनिया में कदम रखा। एक गैंगस्टर गुरी ने उसे अपराध की राह पर लाया।

‘इंसाफ व ...

(प्रथम पृष्ठ का शेष)
गांधी ने कहा हम इन उजड़े गए परिवारों के साथ मजबूती से खड़े थे। ये लड़ाई अब सिर्फ घरी की नहीं, इंसाफ और इसानियत है और हम हर मोर्चे पर लड़ेंगे।

- **कुछ ही समय के अंतराल में दोनों ठाकरे बंधुओं की यह दूसरी मुलाकात है। कुछ दिन पहले मराठी भाषा के मुद्दे पर दोनों भाई 20 साल बाद एक राजनीतिक मंच पर साथ आये थे।**

सचमुच उनकी सराहना करता हूं। राज मेरे जन्मदिन पर आए और मुझे शुभकामनाएं दीं – यह मेरे लिए बहुत मायने रखता है। उनके आने से मेरी खुशी दोगुनी हो गई है। शिवसेना एक ही है। दो शिवसेना नहीं है।

उद्धव ठाकरे से आधे घंटे की मुलाकात के बाद राज ठाकरे मातोश्री से निकले। राज के साथ उनके पार्टी के

वरिष्ठ नेता बाला नंदगांवकर और नितिन सरदेसाई भी मौजूद थे।

हाल के दिनों में बेहद कम अंतराल में दोनों भाइयों की यह दूसरी मुलाकात है। इससे पहले मराठी भाषा के मुद्दे पर दोनों भाई लगभग 20 वर्षों में पहली बार एक साथ एक राजनीतिक मंच पर आए और एक संयुक्त रैली को संबोधित किया। इस घटना ने महाराष्ट्र की राजनीति में उनके संभावित गठबंधन की अटकलों को तेज कर दिया। उसके बाद यह मुलाकात और उद्धव का बयान राज्य की सियासत के लिए बेहद अहम माना जा रहा है।

5 जुलाई को 20 साल बाद उद्धव और राज ठाकरे मुंबई के वलीं डोम में एक रैली के दौरान साथ नजर आए थे। इस मौके पर दोनों की तरफ से आगे साथ मिलकर राजनीति करने के संकेत दिए गए थे। उद्धव को शिवसेना का मुखिया बनाने के बाद राज ने अलग पार्टी बनाई थी। तब दोनों के रिश्ते अच्छे नहीं थे।

‘दो हजार से अधिक के यूपीआई लेन-देन पर जीएसटी का इरादा नहीं है’

वित्त राज्य मंत्री ने कहा कि जीएसटी परिषद ने ऐसी कोई सिफारिश नहीं की है

नई दिल्ली, 27 जुलाई। केंद्र की ओर से कहा गया है कि 2,०00 रुपए से अधिक के यूनिकाइड पेमेंट इंटरफेस (यूपीआई) आधारित लेनदेन पर वस्तु एवं सेवा कर (जीएसटी) लगाने की कोई योजना नहीं है। वित्त राज्य मंत्री पंकज चौधरी ने राज्यसभा में कहा कि जीएसटी परिषद ने 2,०0० रुपए से अधिक के यूपीआई लेनदेन पर जीएसटी लगाने की कोई सिफारिश नहीं की है।

यह पूछे जाने पर किया सरकार 2,०00 रुपए से अधिक के यूपीआई लेनदेन पर जीएसटी लगाने के प्रस्ताव पर विचार कर रही है, राज्य मंत्री ने सदन को बताया कि जीएसटी दूर और छूट जीएसटी परिषद की सिफारिशों के आधार पर तय की जाती है। यह जबाब कर्नाटक के व्यापारियों को यूपीआई लेनदेन के आंकड़ों के आधार पर जीएसटी मांग नोटिस मिलने के बाद आया है।

केंद्रीय खाद्य, सार्वजनिक वितरण एवं उपभोक्ता मामलों के मंत्री प्रह्लाद जोशी ने भी पिछले हफ्ते कहा था कि कर्नाटक में छोटे व्यापारियों को जारी किए गए जीएसटी नोटिस राज्य सरकार की ओर से हैं, केंद्र सरकार की ओर से नहीं। कर्नाटक के उपमुख्यमंत्री डीके शिवकुमार के इस दावे पर, कि कर नोटिस जारी करने में राज्य की कोई भूमिका नहीं है, जोशी ने इस बयान को हास्यास्पद बताया।

केंद्रीय मंत्री जोशी ने कहा, कर्नाटक के वाणिज्यिक कर अधिकाारियों ने ही छोटे व्यापारियों को जीएसटी बकाया नोटिस जारी किए थे।

- **कर्नाटक के छोटे व्यापारियों पर जारी किये गये जीएसटी बकाया के नोटिस के कारण व्यापारियों में भय व्याप्त हो गया था। केन्द्रीय मंत्री प्रहलाद जोशी ने कहा कि ये नोटिस राज्य सरकार के वाणिज्य कर अधिकारियों ने जारी किये थे।**

फिर भी, राज्य सरकार अब यह दिखावा कर जनता को गुमराह कर रही है कि इसमें उसकी कोई संलिप्तता नहीं है। यह जिम्मेदारी से बचने की कोशिश के अलावा और कुछ नहीं है।

केंद्रीय मंत्री जोशी ने सवाल किया, अगर जीएसटी नोटिस केंद्र सरकार द्वारा जारी किए गए होते, तो कई अन्य राज्यों के व्यापारियों को भी मिल गए होते। लेकिन ऐसा कहीं और नहीं हुआ। ये नोटिस केवल कर्नाटक में ही क्यों भेजे जा रहे हैं?

उन्होंने स्पष्ट किया कि जीएसटी के केंद्र सरकार के अधीन सीजीएसटी (केंद्रीय जीएसटी) और राज्य सरकारों के अधीन एसजीएसटी (राज्य जीएसटी) दो घटक हैं। कर्नाटक के छोटे व्यापारियों को ये नोटिस राज्य के वाणिज्यिक कर विभाग द्वारा जारी किए गए हैं।

अनिल अंबानी की कंपनियों पर ईडी की कार्यवाही समाप्त हुई

देश भर में कई दिन चली ईडी की कार्यवाही 24,०00 करोड़ रुपए की कथित मनी लॉण्डरिंग मामले में थी

नई दिल्ली, 27 जुलाई। अनिल अंबानी समूह की दो प्रमुख कंपनियों, रिलायंस पावर और रिलायंस इंफ्रास्ट्रक्चर पर प्रवर्तन निदेशालय (ईडी) की देशभर में चली कई दिनों की छापे की कार्रवाई आखिरकार खत्म हो गई है। इन कंपनियों पर यह कार्रवाई 24,०00 करोड़ रुपये से ज्यादा के कथित मनी लॉण्डरिंग केस के तहत की गई थी। रविवार को कंपनी ने एक आधिकारिक बयान जारी कर इस बात की पुष्टि की कि ईडी की छापे की कार्रवाई अब सभी स्थानों पर समाप्त हो चुकी है।

कंपनी ने साफ कहा है कि वह जांच एजेंसी के साथ पूरा सहयोग कर रही है और भविष्य में भी करती रहेगी। साथ ही यह भी स्पष्ट किया गया कि इस कार्रवाई का न तो कंपनी के कारोबार पर असर पड़ा है, न ही वित्तीय प्रदर्शन, निवेशकों, कर्मचारियों या किसी भी अन्य हितधारक पर। गुरुवार से शुरू हुई

- **अनिल अंबानी समूह की कंपनी ने आधिकारिक बयान में कहा कि वह जाँच एजेंसियों को पूरा सहयोग कर रही है और भविष्य में भी करेगी। कंपनी ने कहा कि इस कार्यवाही का कंपनी के कारोबार, वित्तीय प्रदर्शन, निवेशकों, कर्मचारियों व हितधारकों पर कोई असर नहीं पड़ा।**

यह कार्रवाई अनिल धीरूभाई अंबानी ग्रुप (एडीएजी) से जुड़ी कई कंपनियों और व्यक्तियों पर की गई। प्रवर्तन निदेशालय ने यह कार्रवाई यस बैंक, केनरा बैंक और बैंक ऑफ बड़ोदा से मिले लोन और रिलायंस म्यूचुअल फंड द्वारा यस बैंक के बॉन्ड्स के लिए गए निवेश की जांच के सिलसिले में की थी। ईडी की संदेह है कि इन लेन-देन में रिश्वत और फंड डायवर्जन जैसी गंभीर गड़बड़ियाँ हो सकती हैं।

इस छापे की कार्रवाई के दायरे में देश के 35 से ज्यादा ठिकानों, 50 से अधिक कंपनियों और 25 से अधिक

लोगों के नाम आए। हालांकि, अनिल अंबानी का मुंबई स्थित आवास इस जांच की रडार में शामिल नहीं था।

रिलायंस पावर और रिलायंस इंफ्रास्ट्रक्चर दोनों ने अपने साझा बयान में कहा कि जिन लेन-देन को लेकर जांच चल रही है, वे रिलायंस कन्सुलिकेशन (आरसीओएम) और रिलायंस होम फाइनेंस (आरएचएफएल) से जुड़े हैं, जिनका रिलायंस पावर और इंफ्रा की मौजूदा गतिविधियों से कोई लेना-देना नहीं है।

बयान में यह भी दोहराया गया कि अनिल अंबानी इन दोनों कंपनियों के

बोर्ड का हिस्सा नहीं है। वे 2०19 में दिवालिया हो चुकी आरसीओएम के बोर्ड से इस्तीफा दे चुके हैं और अब किसी भी एडीएजी कंपनी में डायरेक्टर नहीं हैं।

सूत्रों के मुताबिक, 2०17 से 2०19 के बीच एडीएजी से जुड़ी कुछ कंपनियों द्वारा करीब 3,०00 करोड़ रुपये के लोन डायवर्ट किए गए थे। ईडी को इस बात के सबूत मिले हैं कि लोन मंजूर होने से ठीक पहले कुछ फर्मों से यस बैंक प्रमोटर्स के लिंक वाले खातों में पैसा ट्रांसफर हुआ था, जिससे किकबैक की आशंका जताई जा रही है। इसके अलावा जांच में यह भी सामने आया है कि कई ऐसी कंपनियों को लोन दिया गया, जो पहले से वित्तीय रूप से कमजोर थीं। कुछ मामलों में तो एक ही दिन में लोन मंजूर और जारी कर दिए गए, साथ ही एक जैसी निदेशक और पते वाली कंपनियों को बार-बार लोन देकर लोन की एक्स्प्रॉजिन भी की गई।